

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీవణ్ణరకోప శ్రీనారాయణయతీంద్ర మహాదేశికైః విరచితం

॥ శ్రీవీరరాఘవమంగలం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీవీరరాఘవమంగలం ॥

శ్రీకింగృహ పురాధీశం స్వర్ణవల్లీ సమన్వితం ।
శాలిహోత్రమునేర్వంద్యం వీరరాఘవమాశ్రయే ॥ 1 ॥

మంగలం రాఘవేంద్రాయ మధుకైటభహారిణే ।
వీరరాఘవ ! వైద్యాయ తుభ్యం భవతు మంగలం ॥ 2 ॥

శాలిహోత్రసదావంద్య చరణద్వయశోభినే ।
శ్రితానామార్తినాశాయ రఘుశ్రేష్ఠాయ మంగలం ॥ 3 ॥

విజయాఖ్య విమానేఽత్ర విహారముపజగ్ముషే ।
శార్ఙ్గణే శేషతల్పాయ సుందరాయాస్తు మంగలం ॥ 4 ॥

గంభీర విపులాంసాయ విశాలోత్తుంగవక్షసే ।
ఆజానుబాహవే తుభ్యం ధీరోదాత్తాయ మంగలం ॥ 5 ॥

శాలిహోత్ర శిరోన్యస్త దక్షిణశ్రీకరాయ తే ।
భక్తవత్సలరామాయ చిత్రలీలాయ మంగలం ॥ 6 ॥

నాభీనలినసంజాత వాణీహృదయహారిణః ।
ప్రణవార్థోపదేష్టే తే స్వామినే మమ మంగలం ॥ 7 ॥

దివ్యచందన కర్పూర కుంకుమాలంకృతాయ తే ।
దివ్యాప్సరోగణైర్నిత్యం సేవితాయాస్తు మంగలం ॥ 8 ॥

ఇందీవరదలశ్యామసుకుమార సువర్షణే ।
తుంగనాసాలసద్గండ భ్రూవీలాసాయ మంగలం ॥ 9 ॥

విలసచ్చంద్రికాతుల్య స్మితశోభిశుభానన |
వసుమత్యాసమేతాయ తుభ్యం భవతు మంగలం || 10 ||

కందర్పకోటిలావణ్య జగన్మోహనరూపిణే |
వేదవేదాంత వేద్యాయ సదా భవతు మంగలం || 11 ||

ప్రాతరుద్యత్సహస్రాంశుసదృశా స్వేన తేజసా |
కింగేహమండనాయాస్తు మహారాజాయ మంగలం || 12 ||

నిత్యైర్ముక్తైస్సదాభక్తైః సేవ్యమానపదాబ్జ ! తే |
వీక్షారణ్య నివాసశ్రీద్విరేఘాయాస్తు మంగలం || 13 ||

శ్రీవైకుంఠం పరిత్యజ్య హృత్తాపధ్వంసినీతటి |
శ్రద్ధయా రమమాణాయ మహాధీరాయ మంగలం || 14 ||

పరకాలమహీసార దివ్యసూరి నుతాయ తే |
పుంసాం మోహనరూపాయ కింగృహేశాయ మంగలం || 15 ||

ఆదివణ్యరకోపాదియతివర్యస్తుతాయ తే |
వీరరాఘవ వైద్యాయ నిత్యశ్రీర్నిత్యమంగలం || 16 ||

ఇతి నారాయణాఖ్యేన శరజిద్యోగినా కృతం |
మంగలం కింగృహేశస్య పఠతామస్తు మంగలం || 17 ||

|| ఇతి శ్రీవీరరాఘవమంగలం సమాప్తం ||